



உதயன்

விலை
ரூபா
6-00

சுடர்: 12 வள்ளுவர் ஆண்டு 2028 சித்திரை 29 திங்கட்கிழமை (12-05-1997) UTHAYAN - A Lively National Tamil Daily கதிர்: 165

வவுனியாவில் இருந்து எந்த நேரமும் படை நடவடிக்கை ஆரம்பமாகலாம்!

கனடாவில் ஈழத் தமிழர் வாழும்
இடங்களில் தேடுதல் வேட்டை!

25 இளைஞர்கள் கைது!!

கொழும்பு, மே 12
கனடாவில் கடந்த வெள்ளிக்கிழமை பொலீஸாரும், குடிவரவுப் படையினரும் இணைந்து இலங்கைத் தமிழர்கள் செறிந்து வாழும் பகுதியை சுற்றிவளைத்துத் தேடுதல் நடத்தியதில் 25 தமிழ் இளைஞர்கள் கைது செய்யப்பட்டதாகத் தெரிவிக்கப்படுகின்றது.
கோஷ்டி மோதல்களில் ஈடுபட்டமை, ஆயுதங்களை பயன்படுத்தியமை போன்ற குற்றச்சாட்டுகளின் பேரில் கனடாவில் ரெராண்டோ, ஸ்காப்பரோ, அட்ட (8 ஆம் பக்கம் பார்க்க)

சந்திரிகா நேற்று மாலைத் தீயணைப்பு

கொழும்பு, மே 12
இன்று மாலை தீவில் ஆரம்பமாகும் ஒன்பதாவது 'சார்ச்' உச்சி மாநாட்டில் பங்குபற்றுவதற்காக ஸ்ரீலங்கா ஜனாதிபதி சந்திரிகா குமாரதுங்க நேற்று இரவு மாலைத் தீயணைப்பு மாலை சென்றடைந்தார்.
எதிர்வரும் புதன்கிழமை வரை இந்த மாநாடு நடைபெறும்.
மாலைத் தீயணைப்பு நடப்படி வெளிநாட்டில்

இருந்து அங்கு விஜயம் செய்யும் அரசியல் வாதிகளின் மெய்ப்பாதுகாவலர்கள் கூட தமது ஆயுதங்களை விமான நிலையத்தில் இறங்கிய கையோடு அந்த நாட்டு அரச அதிகாரிகளிடம் ஒப்படைத்து விட வேண்டும்.
இந்தச் சட்டப்படி 'சார்ச்' மாநாட்டுக்குச் செல்லும் ஏனைய ஆறு அங்கத்துவ நாடுகளின் தலைவர்களினதும் மெய்ப்பாதுகாவலர்களும் (8 ஆம் பக்கம் பார்க்க)

சந்திரிகா திரும்பியதும் அமைச்சரவை மாற்றம்

கொழும்பு, மே 12
மாலைத் தீவில் இன்று ஆரம்பமாகும் 'சார்ச்' மாநாட்டில் கலந்துகொண்டுவிட்டு ஜனாதிபதி சந்திரிகா குமாரதுங்க நாடு திரும்பியதும் அமைச்சரவை மாற்றம் இடம்பெறும் என்று கொழும்பு செய்தி வட்டாரங்கள் நேற்று தகவல் வெளியிட்டன.
கடந்த ஐந்தாம் திகதி அமைச்சரவை மாற்றம் இடம்பெறும் என எதிர் பார்த்தப்பட்டது. பின்னர் 9 ஆம் திகதி இடம்பெறலாம் எனக் கூறப்பட்டது.
தற்போது ஜனாதிபதி மாலைத் தீயணைப்பு திரும்பியதும் அமைச்சரவை மாற்றம் இடம்பெறும் எனத் தெரிவிக்கப்பட்டுள்ளது.
அமைச்சரவை மாற்றத்தின் போது -

தற்போது பிரதி அமைச்சர்களாக இருக்கும் ஜெயராஜ் பெர்னாண்டோ பிள்ளே, பேரட்டி பிரேமலால் திஸநாயக்க, ரெஜி ரணதுங்க ஆகியோருக்கு அமைச்சர் பதவி வழங்கப்படலாம் எனக் கூறப்படுகிறது.
போக்குவரத்து, மகளிர் விவகார அமைச்சு பெளஸிக் கும், சுகாதார அமைச்சு ஸ்ரீமணி அத்துலத் முதலிக் கும் கைமாறவுள்ளது.
தகவல் தொடர்பு, விமான போக்குவரத்து அமைச்சராக இருக்கும் தர்மசிறி சேனநாயக்கா தபால் தொலைத் தொடர்புத் துறை அமைச்சராகவும் -
தபால், தொலைத் தொடர்புத் துறை அமைச்சராக இருக்கும் மங்கள சமர (8 ஆம் பக்கம் பார்க்க)

விடத்தற்பணையில் மோதல்

யாழ்ப்பாணம், மே 12
விடத்தற்பணைப் பகுதியில் நேற்று முன்தினம் மோதல் சம்பவம் ஒன்று இடம்பெற்றது.
இச்சம்பவத்தில் படையினர் தரப்பில் ஒருவர் உயிரிழந்ததாகவும், மற்றொருவர் காயமுற்றதாகவும், விடுதலைப் புலிகள் இயக்கத்தைச்

சேர்ந்த ஐவர் உயிரிழந்ததாகவும் பாதுகாப்பு வட்டாரங்கள் கொழும்பில் தெரிவித்தன.
ஆனால் இந்த மோதலில் ஒரு சிப்பாய் உயிரிழந்ததாகவும், மற்றும் இரு சிப்பாய்கள் காயமுற்றதாகவும் 'புலிகளின் குரல்' வாஷிங்டன் ஆறியிதது. (உ-3)

எதிர்பார்த்து 5,000 புலிகள் ஓமந்தையில் காத்திருப்பு

யாழ்ப்பாணம், மே 12

வவுனியாவிலிருந்து வடக்கு நோக்கி-இன்று அல்லது நாளை-எந்நேரமும் பாரிய இராணுவ நடவடிக்கை ஒன்றை மேற்கொள்ள படையினர் தயாராக இருப்பதாக நேற்றிரவு அங்கிருந்து கிடைத்த செய்திகள் தெரிவித்தன.

இதேசமயம் படையினரின் நகர்வை எதிர்பார்த்து ஐயாயிரம் புலிகள் ஓமந்தைப் பகுதியில் காத்திருப்பதாகக் கொழும்புப் பத்திரிகைத் தகவல்கள் தெரிவித்தன.

கடந்த சில நாட்களாக உள்ளனர். வவுனியா நகரத்திலும், எல்லைப் புறங்களிலும் படை பிணரும், பொலீஸாரும் கொண்டு வந்து குவிக்கப்பட்ட இவ்வாறு குவிக்கப்பட்ட இராணுவத்தினர் செட்டி குளம் மகா வித்தியாலயத்திலும் -
பொலீஸார் பாவற்குளம் முதலாம் யூனிட் பாடசாலையிலும் -
தங்கவைக்கப்பட்டுள்ளனர். (8 ஆம் பக்கம் பார்க்க)

மும்முனைகளில் யுத்தம்?

யாழ்ப்பாணம், மே 12
வவுனியாவிலிருந்து மூன்று முனைகளில் படையினர் தமது இராணுவ நடவடிக்கையை ஆரம்பித்து, யுத்த முனைகளைத் திறந்து வைப்பர் என எதிர்பார்க்கப்படுவதாக வவுனியாச் செய்திகள் தெரிவித்தன.
★ கிழக்குப் பக்கமாக நெடுங்கேணியிலிருந்து மணலாறுப் பகுதிக்கு ஒரு படைப் பிரிவு நகர முயற்சிக்கும். புலிகளின் முக்கிய தளங்கள் அங்கிருப்பது குறிப்பிடத்தக்கது.
இந்த நகர்வை எதிர்பார்த்து - அதனால் ஏற்படக்கூடிய ஆபத்துக்களைத் தவிர்ப்பதற்காக டொலர்பாம், கெண்ட (8 ஆம் பக்கம் பார்க்க)

புலிகளின் பீரங்கி தாக்குதலாலேயே படை நடவடிக்கை தாமதமாகியது!

கொழும்பு, மே 12
வவுனியாவிலிருந்து வடக்கு நோக்கிய இராணுவ நடவடிக்கையை கடந்த 5 ஆம் திகதி ஆரம்பிக்க படை வட்டாரங்கள் திட்டமிட்டிருந்தன என்றும் -
ஆனால் அதற்கு முதல் நாள் வவுனியாவுக்கு வடக்கே இருந்து வவுனியா நகரப் பகுதி படை முகாம்கள் மீது விடுதலைப் புலிகள் ஆட்வறி தாக்குதல் நடத்தியதால் அந்த இராணுவ நடவடிக்கையை ஆரம்பிப்பது ஒத்திவைக்கப்பட்டது என்றும் -
ஆங்கில வார ஏடான 'சண்டே லீடர்' தகவல் வெளியிட்டுள்ளது.
அன்று விடுதலைப் புலிகள் 48 ஷெல்களை ஏவினார்கள். இதனால் விமானப் படையினரின் நான்கு கட்டடங்கள் சேதமடைந்தன.
ஈரப்பெரிய குளம், மடுகந்தை, மாமடு, கொக்கொலிய, உளுக்குளம் ஆகிய இடங்களில் ஷெல்கள் வீழ்ந்து வெடித்தன.
இத்தாக்குதலையடுத்து அப்பகுதிகளில் உள்ள மக்கள் பதுங்கு குழிகளை அமைத்து வருகிறார்கள் - இப்படி அப்பத்திரிகை மேலும் குறிப்பிட்டது. (உ-3-150)

முச்சந்தி முரளி மன்னாரில் பதற்றம்

வவுனியா, மே 12
மன்னார் தாழ்வுப் பாட்டை நேற்று படையினர் சுற்றி வளைத்துத் தேடுதல் நடத்தியதையடுத்து மன்னார் நகரில் பதற்ற நிலை ஏற்பட்டுள்ளதாக 'புலிகளின் குரல்' தெரிவித்தது.
தேடுதலின் போது படையினரால் சிலர் நையப்புடைக்கப்பட்டனர் என்றும் -
இத்தேடுதல் நடவடிக்கையின் பின்னர் அப்பகுதியில் மக்கள் நடமாட்டம் குறைந்திருந்தது என்றும் -
அவசர நோயாளிகள் கூட ஆஸ்பத்திரிக்கு செல்ல முடியாது இருந்தனர் என்றும் -
மேலும் தெரிவிக்கப்பட்டது.
மன்னார் பேத்தாளை முருகன் ஆலயத்தில் காவலுக்கு நின்ற படையினர் மீது தாங்கள் தாக்குதல் நடத்தியதாகவும் -
சேதவிவரம் தெரியவரவில்லை எனவும் -
"புலிகளின் குரல்" மேலும் தெரிவித்தது.
இதேவேளை பாதுகாப்பு வட்டாரங்கள் வெளியிட்ட தகவலில் -
மன்னாரில் நடந்த தாக்குதல் ஒன்றில் விடுதலைப் புலிகள் இயக்கப் போராளி ஒருவர் உயிரிழந்ததாகவும் -
மற்றும் இருவர் சயனைட் அருந்தி இறந்ததாகவும் -
தெரிவிக்கப்பட்டது. (உ-3)



'நடுக்கடலிலும் நகி குத்தண்ணி' எண்டமாதிரி கடல் நகரும் குணம் மாறேல்ல பாருங்கோ...! (உ-3)

வலிகாமம் மேற்கு பிரதேச சபை முக்கிய அறிவித்தல்

தற்காலிக கூடலை அமைத்தல்

தற்போதைய நாட்டுச் சூழ்நிலையைக் கருத்திற் கொண்டும், திருவடி நிலை, பொன்னாலை கூடலை சனக்கு பிரதேசங்களைக் கொண்டு சென்று தகனஞ் செய்வதில் உள்ள சிரமங்களைக் கருத்திற் கொண்டும், பெரும்பாலான மக்களின் நன்மை கருதியும், சுழிபுரம், நெல்லியான் வீதியில் அமைந்துள்ள மானா முதலியார் மடத்திற்குச் சொந்தமான (பெரிய தம்பிரான் கோயிலுக்கு அருகாமையில்) காணியில் தற்காலிக கூடலை ஒன்றை அமைப்பதற்கு ஆலோசிக்கப்பட்டுள்ளது.

இது சம்பந்தமாக பொதுமக்களும், அயல் காணி உரிமையாளர்களும் தங்கள் அபிப்பிராயங்களையும், ஆலோசனைகளையும் எழுத்து மூலம் 23-05-1997 ஆம் திகதிக்கு முன்னர் தெரியத் தருமாறு கேட்டுக் கொள்ளுகின்றோம்.

சா. சந்திரராசா
விசேட ஆணையாளர்,
வலிமேற்கு பிரதேச சபை,
சுழிபுரம்.

09-05-1997

(ச/711)

தெஸ்பீயன் கல்வி நிலையம்

K. K. S. ரோட், இனாவில்.

A/L 96 DAY, 98, 99

இந்து நாகரிகம்
இந்து சமயம்

திரு. S. சோதி

வகுப்புக்கள் ஆரம்பமாகி நடைபெறுகின்றன.

(46880)

— நிர்வாகி

Royal Star Medicals Centre

றோயல் ஸ்டார்

மெடிக்கல்ஸ் சென்ட்ரர்

செட்டித்தெரு (A.G.A. பணிமனைக்கு முன்பாக) பிரதான வீதி, பருத்தித்துறை.

பல ஆண்டு காலமாக செட்டித்தெருவில் இயங்கிய எமது வைத்திய நிலையத்தில் Dr. A. நாகலிங்கம் அவர்களின் ஆங்கில வைத்திய சேவை கடந்த புது வருட தினம் (14-04-1997) தொடக்கம் நடைபெறுகின்றது என்பதையும், எமது குழந்தை வைத்திய சேவை 27-07-1997 தொடக்கம் மேற்படி நிலையத்தில் நடைபெறும் என்பதையும் அன்பர்கள், ஆதரவாளர்கள் அனைவருக்கும் அறியத்தருகின்றோம்.

நன்றி.

(46884)

இதய அஞ்சலி

யா/ஸ்கந்தவரோதயக் கல்லூரி

எமது கல்லூரி ஆசிரியர்

திரு. நா. கிருஷ்ணதாசன் அவர்களின் பிரிய பத்தினி

திருமதி யசோதை கிருஷ்ணதாசன்

அவர்களின் பிரிவு குறித்து மிகுந்த வேதனைப் படுகின்றோம்.

அமரரின் ஆத்மா சாந்தி பெற வணங்குகிறோம்.

அதிபர், ஆசிரியர் கழகம்.

கந்தரோடை,
சன்னாகம்,
11-05-1997

(46883)

கண்ணாடி அஞ்சலி

மத்தேயு அன்ரனி

எமது முன்னாள் பங்குத் தந்தையும், தற்போதைய குராவத்தை பங்குத் தந்தையுமான அருட்திரு. அ. குரானப்பிரகாசம் அடிகளாரின் அருமைத் தந்தை

மத்தேயு அன்ரனி அவர்கள்

09-05-97 வெள்ளிக்கிழமை காலமான செய்தியை அறிந்து மிகவும் துயரடைந்துள்ளோம். அன்னாரின் ஆத்ம சாந்திக்காக இறைவனை இறைஞ்சுவதுடன் அவரின் பிரிவினால் துயரறும் குடும்ப உறவினர் அனைவருக்கும் எமது ஆழ்ந்த அனுதாபத்தையும் தெரிவித்துக் கொள்கின்றோம்.

உடுவில் செபமாலை அன்னை

(47221)

ஆலய மக்கள்

இன்று கப்பல் சேவை

யாழ்ப்பாணம், மே 12 காங்கேசன்துறையில் இருந்து திருச்சோணமலைக்கு இன்று கப்பல் சேவை நடைபெறவிருப்பதாக யாழ். சிவில் நிர்வாக அலுவலகம் தெரிவித்துள்ளது.

இன்று கப்பலில் செல்ல பெயர் பதிவு செய்தவர்களை காலை 7 மணிக்கு யாழ் ரயில் நிலையத்துக்கு வருமாறு கேட்கப்பட்டுள்ளது.

பட்டயல் இலக்கம் 569, 570, 571, 573, 574, 576, 577, 578, 580 ஆகியவற்றில் பெயர் உள்ளவர்கள் நேற்றில் இருந்து ஒரு மாத காலத்துக்குள் தமது பயணத்தை மேற்கொள்ள வேண்டும் என்றும்— அதன்பின் அப்பதிவு ரத்தாகிவிடும் என்றும்— சிவில் நிர்வாக அலுவலகம் தெரிவித்தது. (உ-3)

மன்னாருக்கு

கப்பல்

காங்கேசன்துறையில் இருந்து மன்னாருக்கு எதிர்வரும் 14 ஆம் திகதி பயணிகள் கப்பல் சேவை ஒன்றை நடத்த ஏற்பாடு செய்யப்படுவதாக யாழ். சிவில் நிர்வாக அலுவலகம் தெரிவித்துள்ளது.

இக் கப்பலில் பயணம் செய்ய விரும்புவவர்கள் தமது அலுவலகத்தில் இன்று முதல் பதிவுகளை மேற்கொள்ளலாம் என்றும் யாழ். சிவில் நிர்வாக அலுவலகம் தெரிவித்துள்ளது. (உ-3)

கலைப்பீட

மாணவர் கூட்டம் யாழ். பல்கலைக் கழக கலைப்பீட மூன்றாம் வருட மாணவர்களுக்கான பொதுக் கூட்டம் இன்று திங்கட் கிழமை முற்பகல் 11.00 மணிக்கு கைலாசபதி கலை யரங்கில் நடைபெறவுள்ளது.

இந்து பேரவைக்கு கொழும்பிலிருந்து புடைவைகள்

யாழ். மாவட்ட இந்து சமயப் பேரவைக்கு கொழும்பில் இருந்து கிடைத்துள்ள ஒரு தொகுதி புடைவை வகைகள் பாதிக்கப்பட்ட மக்களுக்கு விரைவில் வழங்கப்பட உள்ளன.

கொழும்பு இந்துமா மன்றத்தினர் இப் புடைவைகளை வழங்கியுள்ளனர். (ஐ-30)

வாழ்க்கை

செலவுப்படி

இன்னும் இல்லை

பளைப் பிரதேச செயலக ஓய்வூதியக் கிளையில் ஓய்வூதியம் பெறுபவர்களுக்கு 1991 ஆம் ஆண்டுக்குரிய வாழ்க்கைச் செலவுப்படி ரூபா மூலாயிரத்து 120 இன்னமும் வழங்கப்படவில்லை யென ஓய்வூதியர்கள் தெரிவித்தனர்.

யாழ். மாவட்டத்திலுள்ள ஏனைய பிரதேச செயலக ஓய்வூதியர்களுக்கு இந்த வாழ்க்கைச் செலவுப்படி மார்ச்சுமாத ஓய்வூதியத்துடன் வழங்கப்பட்டமை குறிப்பிடத்தக்கது. (ஐ-117)

கட்டாக்காலி

நாய்கள் அழிப்பு

தென்மராட்சி, மே 12 சாவகச்சேரி பிரதேச சபை எல்லைக்குட்பட்ட பகுதிகளில் கட்டாக்காலி நாய்களை பிடித்து அழிக்கும் வேலைகள் தொடங்கியுள்ளதால் வளர்ப்பு நாய்களைக் கட்டி வைக்குமாறு பிரதேச சபையினர் அறிவித்துள்ளனர்.

இதற்கும் நாய்கள் எக் காரணம் கொண்டும் பிளவழங்கப்பட மாட்டாது எனவும் தெரிவிக்கப்பட்டுள்ளது. (ஐ-117)

மரண அறிவித்தல்கள்

கந்தையா வல்லிபுரம் (சின்னத்துரை)

கொல்லங்கலட்டியைப் பிறப்பிடமாகவும், உரும் பிராயை வசிப்பிடமாகவும் கொண்ட கந்தையா வல்லிபுரம் 10-05-97 அன்று இரவு காலமானார்.

இவர் நவமணியின் அன்புக் கணவரும், சிவகுமார் (சாறி கவுஸ், கொழும்பு), ஜெயக்குமார் (சவுதி), திருமதி செ. கிருஷ்ணகுமாரி (கொல்லங்கலட்டி), திருமதி கோ. உருத்திரகுமாரி (கொழும்பு), செல்வி வ. பாலசுலாமி (ஆசிரியை, யா/ஊரொழு கணேசா வித்தியாலயம்), வ. பாலசுலாமி (ஜேம்ஸ்) ஆகியோரின் அன்புத் தந்தையுமாவார்.

அன்னாரின் இறுதிக்கிரியைகள் நேற்று (11-05-97) அன்னாரது இல்லத்தில் நடைபெற்று, பூதவுடல் தகனஞ் செய்யப்பட்டது என்பதனை அறியத் தருகிறோம்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளும்படி தாழ்மையுடன் கேட்டுக் கொள்கின்றோம்.

தகவல்:

வ. பாலசுலாமி

முருகன் வீதி,

மகன் (ஆசிரியை)

உரும்பிராய் கிழக்கு.

(46881)

சுப்பிரமணியம் கந்தசாமி

(கோப்பாய்)

கோப்பாய் மத்தியைச் சேர்ந்த சுப்பிரமணியம் கந்தசாமி 11-5-97 இல் காலமானார்.

இவர் முன்னாள் விவாகப் பதிவாளர் காலஞ் சென்ற திரு. ச. சுப்பிரமணியம் கணகம்மா தம்பதிகளின் அருமை மகனும், சிவசோதியின் அன்புக் கணவரும், சுவாமிநாதன், கலைச்செல்வி, சிவயோகன் ஆகியோரின் அருமைத் தந்தையும், குமாரசாமி, மகேஸ்வரி, யோகேஸ்வரி, நாகேஸ்வரி, குருநாதசாமி ஆகியோரின் சகோதரரும் ஆவார்.

அன்னாரின் இறுதிக்கிரியைகள் இன்று (12-5-97) காலை 10 00 மணிக்கு அவரது இல்லத்தில் நடைபெற்று பூதவுடல் கோப்பாய் மயானத்தில் தகனம் செய்யப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளும்படி கேட்டுக் கொள்கின்றோம்.

தகவல்:

மனைவி

கோப்பாய் மத்தி,

கோப்பாய்.

(46879)

சின்னையா தங்கம்மா

சாவகச்சேரி வடக்கு, மடத்தடியைப் பிறப்பிடமாகக் கொண்ட திருமதி சின்னையா தங்கம்மா 09-05-97 அன்று கண்டியில் காலமானார்.

இவர் தா. சின்னையாவின் அன்பு மனைவியும், அன்னப்பிள்ளை (உப தபால் அதிபர், விசுவமடு), கணேஸ்வரி (சாவகச்சேரி), பரமேஸ்வரி (சாவகச்சேரி), நகுலாம்பிகை (இந்தியா), காந்திமதி (சாவகச்சேரி), பாலசுப்பிரமணியம் (ஆசிரியர், கண்டி), பாலகிருஷ்ணன் (அமெரிக்கா), பாலகுமார் (சவுதி) ஆகியோரின் பாசமிகு தாயாரும் கார்த்திகேசு (இளைப்பாறிய நில அளவையாளர்), மகாதேவா, தர்மகுல சிங்கம், நாகேஸ்வரன் (இளைப்பாறிய கிராம உத்தியோகத்தர்), திருஞானசம்பந்தன், பத்மாஜி (ஆசிரியை, கண்டி), மைதிலி (அமெரிக்கா), செல்வராணி (வவுனியா) ஆகியோரின் அன்பு மாமியாருமாவார்.

அன்னாரின் இறுதிக்கிரியைகள் கண்டியில் 11-05-97 அன்று நடைபெற்றன. இவ்வறிவித்தலை உற்றார், உறவினர், நண்பர்கள் ஏற்றுக் கொள்ளும்படி கேட்டுக்கொள்கின்றோம்.

தகவல்:

தா. சின்னையா

மடத்தடி வீதி,

சாவகச்சேரி.

(கணவர்)

(ச/708)

அம்பலவாணர் வீரசிங்கம்

(சுருவில்—ஊர்காவற்றறை)

சுருவில் பிறப்பிடமாகக் கொண்ட அம்பலவாணர் வீரசிங்கம் 08-05-97 அன்று கண்டாவில் காலமானார்.

அன்னார் காலஞ்சென்ற அம்பலவாணர் நாகமுதி தம்பதிகளின் மகனும், தங்கரத்தினத்தின் அன்புக் கணவரும், பங்கயற்செல்வி (வதனி, லண்டன்), கண்டாவிலுள்ள வனிதா, வசந்தினி, கலைச்செல்வன், வனஜா, வசந்திரா ஆகியோரின் அருமைத் தந்தையும், அருணகிரி (லண்டன்), கண்டாவிலுள்ள சிவானந்தலிங்கம், சுகுமார், ரவீந்திரன் ஆகியோரின் மாமனாரும், கிருத்திகா, நிருத்திகா, (லண்டன்), ஆர்பி, ஆருணி, ஹரிஸ் (கண்டா), ஆகியோரின் அருமைத் தாத்தாவும், திருமதி தெய்வானை நடராஜா (கண்டா), திருமதி சீதையம்மா சதாசிவம் (லண்டன்), காலஞ்சென்ற பொன்னம்மா கந்தையா மற்றும் திருமதி மங்களம் விக்கிரமராஜா (சுண்டுக்குளி), காலஞ்சென்ற மாணிக்கம், சுப்பையா ஆகியோரின் அருமைச் சகோதரரும், ஏழாலை யைச் சேர்ந்த காலஞ்சென்ற வைத்திலிங்கம் நட்பதிகளின் அன்பு மருமகனும், திருமதி பராசுத்தி தப்பராஜா, திருமதி சிவபாக்கியம் குணரத்தினம் ஆகியோரின் மைத்துனரும் ஆவார்.

அன்னாரின் இறுதிக்கிரியைகள் 12-05-97 (இன்று) கண்டாவில் நடைபெறும்.

தகவல்:

வி.சச்சிதானந்தன் (அதிபர்)

“வைகுந்தம்”

30 B, விதானையார் வீதி,

சுண்டுக்குளி,

(மருமகன்)

(46878)

பெரும் பூகம்பத்துக்கு 2ஆயிரம் பேர் ஈரானில் பலி!

50 ஆயிரம் பேர் காயம்

தெஹிரான் மே 12
ஈரானின் கிழக்குப் பிராந்தியத்தைத் தாக்கிய பயங்கர பூமியதிர்ச்சியினால் 2 ஆயிரத்துக்கு மேற்பட்ட மக்கள் உயிரிழந்துள்ளனர். சுமார் 50 ஆயிரம்பேருக்கு காயம் ஏற்பட்டிருக்கிறது. இருநூறுக்கு மேற்பட்டகிராமங்கள் தரைமட்டமாகின. பெரும் அனர்த்தங்களை விளைவித்த இப்பூமியதிர்ச்சி ரிச்டர் அளவில் 7.1 எனப்பதிவாகியது. கிழக்கு ஈரானில் ஆப்கானிஸ்தான் எல்லையோரம் அமைந்துள்ள ஹொகராசான் மாநிலத்திலேயே இந்த பூகம்பம் உடும் அனர்த்தங்களை ஏற்படுத்திவிட்டுள்ளது. தரைமட்டமாகிவிட்ட கிராமங்களில் வீடுகளுக்குள் சிக்கிக் கொண்டுள்ளவர்களை மீட்பதற்காக மீட்புப் பணியாளர்கள் அப்பகுதிகளுக்கு விரைந்துள்ளனர். மலைப் பகுதியில் உள்ள கிராமங்களைச் சென்றடைய ஹெலிகொப்டர்கள் பயன்படுத்தப்பட்டு வருகின்றன. மருத்துவக் குழுக்களும், இராணுவத்தினரும் இப்பகுதிகளுக்கு அனுப்பப்பட்டுள்ளனர். இந்தப் பெரும் அனர்த்தத்தினால் பாதிக்கப்பட்டுள்ளபல்லாயிரக்கணக்கான மக்களுக்கு மருத்துவ உதவிகளையும் ஏனைய அவசரகால் உதவிகளையும் வழங்குமாறு ஈரானிய அரசு சர்வதேச நாடுகளிடம் வேண்டுகோள் விடுத்துள்ளது. இடிபாடுகளிடையே இருந்து காயங்களுடன் மீட்கப்பட்ட நூற்றுக்கணக்கான மக்கள் ஆஸ்பத்திரிகளுக்கு எடுத்துச் செல்லப்பட்டு வருகின்றனர். உயிரிழந்தோர், மற்றும் காயமடைந்தோரின் எண்ணிக்கை மேலும் அதிகரிக்கலாம் என்று அஞ்சப்படுகிறது. இத்தகைய ஒரு பெரிய பூமி அதிர்ச்சி பரவலாகப்பலத்த சேதத்தை உண்டாக்கக் கூடியது என்றும்— இப்பகுதியில் உள்ள பெரும்பாலான வீடுகள் களிமண் கற்களால் கட்டப்பட்டவை. எனவே நிலநடுக்கத்துக்குத் தாக்குப்பிடிக்கக் கூடியவை அல்ல என்றும் நிபுணர்கள் தெரிவித்தனர். ஈரானை இது போன்ற பெரும் பூமி அதிர்ச்சிகள் பலதடவைதாக்கியுள்ளன. கடந்த பெப்ரவரி மாதம் ஏற்பட்ட பூமி அதிர்ச்சியினால் வடமேற்கு ஈரானில் சுமார் ஆயிரம் பேர் பலியாகினர். 1990 ஆம் ஆண்டின் பின் நிகழ்ந்த மோசமான பூமியதிர்ச்சி இதுவே என்று கூறப்படுகிறது. பாதிக்கப்பட்ட பகுதிகளில் தொடர்ந்து நிலம் குலுங்கிக் கொண்டிருந்ததால் மீட்புப் பணி தடைப்பட்டு வருவதாக ஈரானில் இருந்து வெளியான தகவல்கள் தெரிவித்தன. கிராமம் ஒன்றில் பாடசாலைக் கட்டடம் ஒன்று இடிந்து விழ்ந்ததில் சுமார் 100 சிறுவர்கள் நகங்குண்டு பலியானதாக மற்றொரு செய்தி தெரிவித்தது. (ஐ)

ஸயர் அதிபர் முயட்டு கின்ஸாசா திரும்பினார்

கின்ஸாசா, மே 12
பிராந்தியத் தலைவர்களின் மாநாட்டில் கலந்து கொள்வதற்காக அண்டை நாடான கபூனுக்குச் சென்றிருந்த ஸயர் அதிபர் முயட்டு அங்கிருந்து மீண்டும் தலைநகர் கின்ஸாசாவுக்குத் திரும்பிவிட்டார். அதிபர் முயட்டு நாடு திரும்பமாட்டார் என்றும் அவர் பிரான்ஸில் தங்கிவிடுவார் எனவும் தெரிவிக்கப்பட்டுவந்த ஊகங்களுக்கு மத்தியில் அவர் ஸயர் திரும்பியிருப்பது பலரையும் ஆச்சரியத்துக்குள்ளாக்கியிருக்கிறது. "போயிங் 702" என்ற தனது தனிப்பட்ட விமானத்தில் ஏறி அவர் கின்ஸாசாவுக்கு வந்து இறங்கிய சமயம் ஏற்கனவே அங்கு குழுமியிருந்த வெளி நாட்டுப் பத்திரிகையாளர்கள் அங்கிருந்து அப்புறப்படுத்தப்பட்டனர். கிளர்ச்சிக் கூட்டணியின் தலைவர் லோறன் கபீலாவுடன் மற்றொரு சந்திப்பை தென்னாபிரிக்கக் கப்பலில் நடத்துவதற்கு அதிபர் முயட்டு இணங்கியுள்ளார் என்று தென்னாபிரிக்க மத்தியஸ்தர்கள் தெரிவித்தனர். இதேவேளை — ஸயர் நாடாளுமன்றம் அதன் இடைக்காலத் தலைவராக லுபும்பாணி வட்டார ஆயர் மொசன்குவாவைத் தெரிவு செய்துள்ளது. பலத்த சர்ச்சைகள், வாதப்பிரதிவாதங்களின் பின்னர் இந்த நியமனம் செய்யப்பட்டிருக்கிறது. தேர்தல்கள் நடைபெறுவது வரையான இடைக்காலப் பகுதியை மேற்பார்வை செய்வதும், ஜனநாயக ரீதியான அரசமைப்பு ஒன்றை உருவாக்குவதை மேற்பார்வை செய்வதும் இவரது முக்கிய கடமைகளாக இருக்கும். அதிபர் முயட்டுவுக்கு மிகவும் நெருக்கமானவர் எனக் கருதப்படும் ஆயர் மொசன்குவாவை எதிர்க்கட்சியினர் கடுமையாக எதிர்த்து வருகின்றனர். (ஐ)

ஒன்பதாவது 'சார்க்' உச்சி மாநாடு மாலைத்வில் இன்று ஆரம்பமாகிறது

பாதுகாப்பு ஏற்பாடுகள் மும்முரம்
மாலே, மே 12
தெற்காசிய நாடுகளின் கூட்டமைப்பான 'சார்க்' உச்சி மாநாடு இன்று திங்கட்கிழமை மாலைத்வில் தலைநகர் மாலேயில் ஆரம்பமாகவுள்ளது.

இந்தியா, இலங்கை, நேபாளம், பூட்டான், பங்களாதேஷ், பாகிஸ்தான், மாலை தீவு ஆகிய ஏழு நாடுகளின் தலைவர்கள் இந்த மூன்று நாள் உச்சி மாநாட்டில் கலந்து கொள்கின்றனர். இந்தியப் பிரதமர் இந்தர் குமார் குஜரால், பாகிஸ்தான் பிரதமர் நவாஸ் ஷேரீப், இலங்கை ஜனாதிபதி சந்திரிகா பண்டாரநாயக்க குமாரதுங்க ஆகியோர் மாலைக்கு புறப்பட ஆயத்தமாகி உள்ளனர். ஒன்பதாவது உச்சி மாநாட்டில் கலந்து கொள்ளும் இவர்கள் தத்தமது நாடுகளுக்கு இடையேயான விவகாரங்கள் குறித்தும் அங்கு சந்தித்துப் பேசவுள்ளனர். இந்தியாவின் புதிய பிரதமர் குஜரால் பாகிஸ்தான்

களைத் தடுக்கும் பாதுகாப்பு பிரச்சினையான விடயம் ஏற்பாடுகளைச் செய்வது என்று அவதானிகள் சுட்டிக் அதிகாரிகளுக்குப் பெரும் காட்டுகின்றனர். (ஐ)

★லாலு மீது வழக்குத் தொடர ஆளுநரிடம் அனுமதி கோரியது சி. பி. ஐ!

புதுடில்லி, மே 12
கால்நடைத் தீவன ஊழல் குற்றச்சாட்டு தொடர்பாக பீஹார் மாநில முதலமைச்சரும் ஜனதா தள தலைவருமான லாலு பிரசாத் யாதவ் மீது வழக்குத் தொடர அனுமதி கோரும் கடிதத்தை மத்திய புலனாய்வுத்துறை மாநில ஆளுநரிடம் சமர்ப்பித்துள்ளது.



பலகோடி ரூபா பெறுமதியான இந்த மாட்டுத் தீவன ஊழலில் முதல்வர் லாலு பிரசாத் யாதவ் மற்றும் மத்திய அமைச்சர் சங்கர்தேவ் பிரசாத் வர்மா, பீஹார் மாநில முன்னாள் முதலமைச்சர் ஜெஹாத் மிஸ்ரா மற்றும் மாநில அமைச்சர்கள் உட்பட 56 பேர் மீது வழக்குத் தொடுக்க போதிய ஆவணங்கள் தம்வசம் உள்ளதாக சி. பி. ஐ தெரிவித்துள்ளது.

ஆளும் ஐக்கிய முன்னணி அரசின் தலைவர்களில் முக்கியமானவரான முதல்வர் லாலு மீது வழக்குத் தொடர ஆளுநர் அனுமதி அளித்தால் அவரது அரசியல் எதிர்காலம் கேள்விக்குறியாக அமையும் என்று கருதப்படுகிறது. அத்துடன் ஆளும் ஐக்கிய முன்னணி அரசும் நெருக்கடியைச் சந்திக்கும் என எதிர்பார்க்கப்படுகிறது. லாலு பிரசாத் யாதவ்வின் ஜனதா தள கட்சி ஐக்கிய முன்னணியில் கூடம் பெற்றுள்ள தனிப் பெரும் கட்சியாகும்.

நேற்று முன்தினம் புதுடில்லியில் நடைபெற்ற ஆளும் ஐக்கிய முன்னணியின் வழிகாட்டல் குழுவின் கூட்டத்தில் முதல்வர் லாலு பிரசாத் யாதவ் கலந்து கொள்ளவில்லை. கால்நடைத் தீவன ஊழல் விவகாரம் கூட்டத்தில் பரிசீலனைக்கு எடுத்துக்கொள்ளப்படவில்லை என்றும் — அது ஜனதாதள கட்சியின் உள் விவகாரம் என்றும் வழிகாட்டல் குழுவின் அமைப்பாளர் தெரிவித்தார்.

கால்நடைத் தீவன ஊழல்: 600 பக்க ஆவணமும் ஆளுநரிடம் ஒப்படைப்பு!

புதுடில்லி, மே 12
கால்நடைத் தீவன ஊழல் தொடர்பாக வழக்குத் தொடர அனுமதி கோரி பீஹார் மாநில ஆளுநரிடம் சி. பி. ஐ. சமர்ப்பித்துள்ள கடிதத்துடன் 600 பக்கங்கள் கொண்ட குற்ற ஆவணமும் ஒப்படைக்கப்பட்டுள்ளது. யாதவ் மீது சட்ட நடவடிக்கை எடுக்க அனுமதிப் பதா இல்லையா என்பதைத் தீர்மானிக்க — இந்த ஆவணத்தைப் படித்துப் பரிசீலிக்க — தனக்கு ஒரு மாதகாலம் தேவைப்படும் என்று ஆளுநர் அப்துல் ரஹ்மான் கித்வெய் தெரிவித்தார்.

வழக்குத் தொடர சி. பி. ஐ. அனுமதி கோரியுள்ள 56 பேரில் ஒருவரான மத்திய அமைச்சரான சங்கர்தேவ் பிரசாத் வர்மா மீது சட்ட நடவடிக்கை எடுப்பதாயின் அதற்கு ஜனாதிபதியின் அனுமதியை கட்டாயம் பெறவேண்டியுள்ளது எனத் தெரிவிக்கப்படுகிறது. இந்தியாவில் இடம்பெற்ற மிகப் பெரிய மோசடிச் சம்பவங்களில் ஒன்றாகவே இந்த விவகாரத்தை சி. பி. ஐ. கருதுகிறது.

பல ஆண்டுகாலமாக பெருந் தொகையான பணம் அதிகார பூர்வமான அங்கீகாரம் பெறாமலேயே அரசாங்கக் கணக்கில் இருந்து பெறப்பட்டு வந்தமை தொடர்பான பல குற்றச் சாட்டுகளுடனும் இந்தக் கால்நடைத் தீவன வழக்கு சம்பந்தப்பட்டுள்ளதாக சி. பி. ஐ. தெரிவித்துள்ளது. (ஐ)

காங்கிரஸ் தலைவர் தேர்வு ஜூன் 9 இல்

புதுடில்லி, மே 12
இந்திய காங்கிரஸ் கட்சியின் புதிய தலைவரைத் தேர்வு செய்வதற்கான தேர்தல் எதிர்வரும் ஜூன் 9 ஆம் திகதி நடைபெறும் முளைப் புற்று நோய்

வண்டன், மே 12
ஜப்பானில் ஹிரோஷிமா, நாகசாகி ஆகிய இரு நகரங்களின் மீதும் நடத்தப்பட்ட அணுகுண்டு வீச்சில் உயிர்தப்பியவர்களுக்கு புதுவிதமான முளைப் புற்றுநோய் ஏற்படும் ஆபத்து உள்ளதாக மருத்துவ ஆய்வாளர்கள் கண்டறிந்துள்ளனர். (ஐ)



பிரதமர் நவாஸ் ஷேரீப்பையும், இலங்கை ஜனாதிபதி சந்திரிகா வையும் முதன்முறையாக அங்கு சந்திக்கவுள்ளார்.

பலத்த பாதுகாப்பு 'சார்க்' உச்சிமாநாட்டில் கலந்து கொள்ளும் தலைவர்களுக்கு மிகக் கூடிய பாதுகாப்பு வழங்கப்படும் என்று மாலைத்வி அரசு அறிவித்துள்ளது.

என்னும் வெளிநாட்டுத் தலைவர்களுடன் கூட வரும் அவர்களது மெய்ப்பாதுகாவலர்கள் ஆயுதங்களை வைத்திருப்பதற்கு தடை விதிக்கப்பட்டிருக்கிறது. இலங்கை, இந்தியா, பாகிஸ்தான், பங்களாதேஷ் ஆகிய நாடுகளைச் சேர்ந்தோர் பெரும் எண்ணிக்கையில் மாலைத்வில் தொழில் புரிகின்றனர்.

மாநாடு நடைபெறவுள்ள 'தருபார்கே' மாநாட்டு மண்டபத்துக்கு அதி உயர் பாதுகாப்பு அளிக்கப்படும். சிறுசிறு தீவுகளையும், நீரேரிகளையும் கொண்ட மாலைத்விகளில் ஊடுருவல்

இறப்பதற்கு அனுமதி கோரும் நோயாளி

நியூயோர்க், மே 12
எய்ட்ஸ் நோயினால் பாதிக்கப்பட்டுள்ள அமெரிக்க நோயாளி ஒருவர் இறப்பதற்கு தன்னை அனுமதிக்குமாறு கோரி நீதிமன்றத்தில் மனுத் தாக்கல் செய்துள்ளார். 35 வயதான சான்ஸ் ரோல் என்ற அந்த நோயாளி உயிரை மாய்த்துக் கொள்ள வைத்தியர் ஒருவரிடம் உதவியைவழங்குமாறும் நீதிமன்றைக் கேட்டுள்ளார்.

இந்த விவகாரம் அமெரிக்க நீதித்துறையில் பல வாதப் பிரதிவாதங்களைத் தோற்றுவித்துள்ளது. மாநில நீதிமன்றம் ஒன்று இவரது கோரிக்கைக்கு ஏற்கனவே அனுமதி அளித்து விட்டது. ஆனால் அமெரிக்க உயர்நீதிமன்றம் இன்னும் தீர்மானம் இயற்றவில்லை. (ஐ)

முதலாம் ஆண்டு நினைவஞ்சலி

மலர்வு: 18-05-1921



உதிர்வு: 07-05-1996

அமரர் செல்லத்துரை கந்தசாமி
(ஓய்வு பெற்ற ஆசிரியர்)
ததி: 07-05-1997

ஓராண்டு சென்றதையா ஓயவில்லை நம் கவலை வாயார அப்பா வென்று அழைத்திடவே நீங்களில்லை சீராக எமை வளர்த்து சீர்பலவும் செய்தீர் சடுதியிலே ஏன் அப்பா எமைவிட்டுப் பிரிந்தீர் கள்? தலைவனை இழந்து இங்கு மனைவி கலங்குகின்றார் தந்தையைப் பிரிந்து பிள்ளைகள் தவிக்கின்றோம் மாமாதனை இழந்து மருமக்கள் புலம்புகின்றோம் பாட்டாவை இழந்து பாலர் இங்கு அழுகின்றார் சகோதரனைப் பிரிந்து துயர் ஆறாது தவிக்கின்றோம் மைத்துனரைப் பிரிந்து மனம் நோகின்றார் மானிலத்தி இனி எப்போ உம் வதனங்

கண்டிடுவோம் தாளாது எம்துயரம் தயாபரனே காத்திடுவாய் ஓம் சாந்தி! ஓம் சாந்தி! ஓம் சாந்தி!
- குடும்பத்தினர் (46777)

'தமிழர் யாழியல்' நூல் வெளியீடு

பண்டித ரீ. க. சச்சிதானந்தன் எழுதிய 'தமிழர் யாழியல்' நூல் வெளியீட்டு விழா எதிர்வரும் புதன் கிழமை ம. பகல் 9 மணிக்கு திருநெல்வேலி ஆசிரியர் பலாலி கலாசாலையில் கலாசாலை அதிபர் கவிஞர் சோ. பத்மநாதன் தலைமையில் நடைபெறும்.

நூல் வெளியீட்டு ரையை யாழ். பல்கலைக்கழக கலைப்பீடாதிபதி பேராசிரியர் அ. சண்முகதாஸ் வழங்குவார். யாழ். பல்கலைக்கழக விஞ்ஞானபீடாதிபதி பேராசிரியர் வீ. கே. கணேசலிங்கம் ஆய்வுரை நிகழ்த்துவார்.

யாழ். பல்கலைக்கழக துணை வேந்தர் பேராசிரியர் பொ. பாலசுந்தரம் பிள்ளை, யாழ். கல்விப் பணிப்பாளரும் ஆரிய திராவிட பாஷாபிவிருத்திச் சங்கத் தலைவருமான சு. இரத்தினராசா, பிரதிக்கல்விப் பணிப்பாளர் நா. சுந்தரலிங்கம், எழுத்தாளர் க. சொக்கலிங்கம் ஆகியோரும் உரை நிகழ்த்துவார்கள். (ஐ-111)

விவசாய சம்மேளன கூட்டம்

யாழ்ப்பாணம், மே 12 ஆணைக்கோட்டை விவசாய சம்மேளனத்தின் தெரிவுப் பொதுக்கூட்டம் இன்று திங்கட்கிழமை காலை 10.00 மணிக்கு ஜே. 133 ஆம் இலக்க கிராம உத்தியோகத்தார்தலைமையில் ஆணைக்கோட்டை மகாஜன சனசமூக நிலையத்தில் நடைபெறும்.

இக்கூட்டத்தில் விவசாய குறைபாடுகளும் முன்னேற்பாடுகளும் என்ற விடயம் தொடர்பாக கலந்தாலோசிக்கப்படும். (ஐ-5)

கலந்துரையாடல்

மானிப்பாய், மே 12 விவசாய சம்மேளனங்களின் பிரதிநிதிகளுக்கான கலந்துரையாடல் எதிர்வரும் புதன்கிழமை முற்பகல் 9.30 மணிக்கு உடுவில் கம நலசேவை நிலையத்தில் நடைபெறவுள்ளது.

சம்மேளனங்கள் சார்பில் தலைவர்கள், செயலாளர்கள் ஆகியோர் இக் கலந்துரையாடலுக்கு அழைக்கப்பட்டுள்ளனர். (ஐ-90)

நூல் இரவல் கொடுக்கும் பணி ஆரம்பம்

கொக்குவில் மேற்கு சனசமூக நிலையத்தின் பொது நூலகத்தில் அங்கத்தவர்களுக்கு நூல்கள் இரவல் வழங்கும் பணிமீண்டும் ஆரம்பிக்கப்பட்டுள்ளது.

ஏற்கனவே நூல்களை இரவலாக பெற்றவர்கள் அவற்றை நூல் நிலையத்தில் ஒப்படைக்குமாறு நூல் நிலைய நிர்வாகிகள் வேண்டுகோள் விடுத்துள்ளனர். (ஐ-135)

வைத்தியம்

செங்கமாரி, ஆல்சர், ஆஸ்துமா, வாதநோய்கள், வலிப்பு நோய், பீரிசம், தலையிடி, தலைகாலக், யல், சருமநோய்கள், மாத விடாய்க்குத்து, இரத்தப்போக்கு, வெள்ளைக்கசிவு, கருவழி தல், மகவி பேரின்மை, குழந்தை வைத்தியம், வீரியப் குறைவு, மூல வியாதிகள், மூத்திர ரோகங்களில் பிரபலமானவர்; சகல வியாதிகளையும் குணப்படுத்துபவர்:

வேலணை வைத்திய கனிதி, சி. இராசரத்தினம் 121, 2ஆம் குறுக்குத்தெரு. (46815)

இந்த ஆண்டு மின்வெட்டு இருக்க மாட்டாது

கொழும்பு, மே 12 நீரேந்தும் பகுதிகளில் நீர் மட்டம் உயர்ந்ததன்னைத் தொடர்ந்து இந்த ஆண்டு மின்வெட்டை மேற்கொள்ளுவதில்லை என இலங்கை மின்சார சபை தெரிவித்துள்ளது. நீரேந்தும் பகுதிகளில் நீர் மட்டம் நாளாந்தம் உயர்ந்து வருவதால் மின் உற்பத்தியை தொடர்ந்து மேற்கொள்ளக் கூடியதாக உள்ளது என

இலங்கை மின்சார சபை தெரிவித்துள்ளது. (ஐ-10)
சனசமூக நிலை பணிகள் ஆரம்பம்
மானிப்பாய் டெக்கு வளர் மதி சனசமூக நிலையம் புனரமைக்கப்பட்டுள்ளது. நிலையத்தின் பணிகள் கடந்த வாரம் முதல் ஆரம்பமாக உள்ளன. (ஐ-90)

யா/ அளவெட்டி

அருணாசலம் வித்தியாலயம்

எமது பாடசாலை யில் எட்டு வருட காலம் சிரேஷ்ட உதவியாசிரியராய், உப அதிபராய் பணி யாற்றி இளைப்பாறிய

திருமதி மகேந்திரமலர் இராசசேகரத்தின் உலகப்பணியை உளமாரப் பாராட்டுகின்றோம்.

யாடசாலைச் சமூகம்.

அளவெட்டி. (47220)

மீண்டும் வெளிவந்துவிட்டது

ஆற்றுக்கை

நாடக அரங்கியலுக்கான இதழ்

நாடக, கலை இலக்கிய ஆர்வலர்களும் நாடக அரங்கியலை கற்கின்ற மாணவர்களும் தவறாது படித்துப் பாதுகாக்க வேண்டிய இதழ்.

சகல புத்தகசாலைகளிலும் விற்பனையாகின்றது.

(46874)

யாழ். பல்கலைக் கழக கலைப்பீட 3 ஆம் வருட மாணவர்களுக்கான பொதுக் கூட்டம்

இடம்: கைசபதி கலையரங்கு
காலம்- (12-05-1997) இன்று திங்கட்கிழமை
நேரம்: காலை 11 மணி

மாணவர் பிரதிநிதி 5 ஆம் வருடம் கலைப்பீடம் (46876)

முற்போட்பட்டுள்ளது

விரகேசரியில் 14-05-97 அன்று நடைபெறும் என அறிவிக்கப்பட்ட புலோலி புற்றளை மகாவித்தியாலய ஆசிரியை

திருமதி

இராஜேஸ்வரி சண்முகநாதனின்

அந்தியேட்டிக் கிரியைகள் திங்கள் 12-05-97 அன்று அன்னாள் இல்லத்தில் நடைபெறும் என்பதை அறியத்தருகிறோம்.

தகவல்:

க.சண்முகநாதன்

நிண்டியம் பத்தை, பருத்தித்துறை. (46875)

அருள்மிகு

நெல்லியடி தடங்கன் புளியடி முருகமூர்த்தி ஆலய

மஹோற்சவம் - 1997

மேற்படி ஆலய வருடாந்த மஹோற்சவம் நிகழும் ஈர வருடம் சித்திரை மாதம் 30 ஆம் நாள் (13-05-97) செவ்வாய்க்கிழமை கொடியேற்றத்துடன் ஆரம்பமாகித் தொடர்ந்து பத்து நாட்கள் நடைபெறத் திருவருள் கூடியுள்ளது.

கொடியேற்றம்: 13-05-97 செவ்வாய்க்கிழமை காலை 9.00 மணி
தேர்த்த திருவிழா: 21-05-97 புதன் கிழமை காலை 9.00 மணி
தீர்த்தத் திருவிழா: 22-05-97 வியாழ்க்கிழமை காலை 9.00 மணி

பகல் திருவிழா தினமும் காலை 5.45 மணிக்கும் மாலைத் திருவிழா பி. ப. 3.00 மணிக்கும் ஆரம்பமாகும்.

சப்பறத் திருவிழா (20-05-97) தவிர்ந்த மறையை விழா நாட்களில் மாலை 6.00 மணி தொடக்கம் 7.00 மணிவரை தெய்வீகப் பேருரை இடம் பெறும்.

ஆலய ஈரிபாலன் சபையினர்.

(ஈ/707)

முதலாண்டு நினைவலைகள்

மலர்வு: 31, 07, 1936



உதிர்வு: 26, 04, 1996

வேலுப்பிள்ளை பஞ்சலிங்கம்
(முன்னாள் C. T. B. ஊழியர்)

உங்கள் ஆத்மா சாந்தியடையப் பிரார்த்திக்கின்றோம்.

பிரிவால் துன்புறும்: குடும்பத்தினர்.

தகவல்: வசந்தகுமாரி (யாழ். போதனா வைத்தியசாலை), 86/1, ஸ்ரான்லி வீதி, யாழ்ப்பாணம். (46864)

31 ஆம் நாள் நினைவஞ்சலி

தேர்ந்றம்: 24, 01, 1933



மறைவு: 12, 04, 1997

அமரர் வேலுப்பிள்ளை சிவஞானம்

(இல 32, ஆடியபாதம் வீதி, திருநெல்வேலி).

கண்டவுடன் கனிவுடனே கண்ணியமாய் உபசரித்து உண்பதற்கு உணவளிக்கும் உயர்ந்த உள்ளம் கொண்டோனே சிவன் தனக்கு மாலைகட்ட மலர் பறிக்கச் சென்ற உம்மை அவன் பதத்தில் சேர்ப்பதற்கோ காலனைவன் கவர்ந்துசென்றான். அகிலம் உள்ளவரை உங்கள் நினைவு எங்கள்— நெஞ்சை விட்டகலாது.

உங்கள் ஆத்மா இறைவனடி சேர பிரார்த்திக்கின்றோம். உறவினர்கள், நண்பர்கள்.

"தங்கஸ்தான்" நெல்லியடி, கரவெட்டி. (46638)

இந்தியாவில் விசேட பயிற்சி பெற கொழும்பில் அதிபர்கள் தெரிவு

வலிகாமம் தெற்கு, மே 12 பாடசாலை அதிபர்களுக்கு கான புலமைப்பரிசில் திட்டத்தின் கீழ் இந்தியாவில் மூன்று மாத காலப் பயிற்சி வழங்குவதற்கு பொருத்தமான அதிபர்களைத் தேர்ந்தெடுப்பதற்கான தேர்வுகல்பரீட்சை உயர்கல்வி அமைச்சில் தற்போது நடைபெற்று வருகின்றது.

உயர்கல்வி அமைச்சின் வெளிநாட்டு முகவர் பிரிவின் ஆதரவில் பணிப்பாளர் எஸ். மல்லவராச்சி இந் தேர்வுகல்பரீட்சையை ஒழுங்குபடுத்தியுள்ளார். தெரிந்தெடுக்கப்படும் அதிபர்களுக்கு இந்தியாவில் பாடசாலை முகாமத்துவப் பயிற்சி மூன்று மாத காலம் அளிக்கப்படும். ஏப்ரல் 23 ஆம் திகதி ஆரம்பமாகிய இந் தேர்வுகல்பரீட்சை மே 17 ஆம் திகதி வரை உயர்கல்வி

அமைச்சின் கொள்கை திட்டமிடல் பிரிவில் மூன்றாம் மாடியில் உள்ள பணிப்பாளர் மண்டபத்தில் நடைபெற்று வருகின்றது.

யாழ். மாவட்டத்தில் இருந்தும் பல அதிபர்கள் இந் தேர்வுகல்பரீட்சைக்கு அழைக்கப்பட்டிருக்கின்றார்கள். (ஐ5)

உருவப்படம் திரைநகம்

குருநகர், மே 12 அண்மையில் அமரத்துவம் மடைந்த அமரர் வண்பிதா எஸ். எச். ஜெபநேசன் அடிகளாரின் உருவப்படம் யாழ். மாவட்ட அரசாங்கப் பற்ற நிறுவனங்களின் இணையத்தில் இணையத்தலைவரின் க. பரமநாதனால் அண்மையில் திரைநகம் செய்யப்பட்டது. (ஐ-51)



தென்மராட்சி, மே 12 சாவகச்சேரி நுணாவில் மேற்கு விளைவேலி மருதடி வீரகத்தி விநாயகர் தேவஸ்தான மகோற்சவம் நாளை செவ்வாய்க்கிழமை நண்பகல் 12.00 மணிக்கு கொடியேற்றத்துடன் ஆரம்பமாகித் தொடர்ந்து பத்துத் தினங்கள் நடைபெறும்.

எதிர்வரும் 21 ஆம் திகதி புதன்கிழமை காலை 9.00 மணிக்கு தேர் உற்சவமும், 22 ஆம் திகதி வியாழ்க்கிழமை முற்பகல் 11 மணிக்கு தீர்த்தோற்சவமும் நடைபெறும். (ஐ-117)

★ ★ ★

தென்மராட்சி, மே 12 சாவகச்சேரி சரசாலை நுணாவில் சிதம்பர விநாயகர் ஆலய மகோற்சவம் நாளை கொடியேற்றத்துடன் ஆரம்பமாகித் தொடர்ந்து பத்துத் தினங்கள் நடைபெறும். எதிர்வரும் 21 ஆம் திகதி தேர் உற்சவமும் 22 ஆம் திகதி தீர்த்தோற்சவமும் இடம்பெறும். (ஐ-117)

★ ★ ★

இயக்கச்சி முகாவில் திரியாய் அம்மன் ஆலயத்தில் வருடாந்த பொங்கல் உற்சவம் எதிர்வரும் வெள்ளிக்கிழமையன்று நடைபெறவுள்ளது. முன்னர் கதிர்காமத்திற்கு பாதயாத்திரையாகச் செல்லும் பக்தர்கள் இவ்வாலய பொங்கல் உற்சவத்தில் கலந்து கொண்டு தங்கள் பாதயாத்திரையை ஆரம்பிப்பது வழக்கம் என்பது குறிப்பிடத்தக்கது. (ஐ-135)

★ ★ ★

சாவகச்சேரி சப்பச்சி மாவடி பிள்ளையார் தேவஸ்தான மகோற்சவம் நாளை செவ்வாய்க்கிழமை கொடியேற்றத்துடன் ஆரம்பமாகித் தொடர்ந்து பத்து தினங்கள் நடைபெறும். (ஐ-117)

★ ★ ★

கோண்டாவில் கிழக்கு ஸ்ரீ ஞானப்பழனி முருகன் கோயில் மஹோற்சவம் இன்று திங்கட்கிழமை முற்பகல் 10 மணிக்கு கொடியேற்றத்துடன் ஆரம்பமாகவுள்ளது.

கண்ட இடங்களில் கள் விற்பனை

குடாநாட்டில் அதிகரிப்பு

யாழ்ப்பாணம், மே 12 குடாநாட்டில் தவறணைகள் தவிர்ந்த பொது இடங்களில் விற்பனை பரவலாக இடம்பெற்று வருவதாக பொது மக்கள் முறையிடுகின்றனர்.

நல்லூர் வடக்கு, இருபாலை, கோப்பாய் உபபட்பகுதிகளில் பொது இடங்களில் கள் விற்பனை அமோகமாக நடைபெற்று வருகிறது.

ஆட்கள் இல்லாத வீடுகளிலும், தென்னம் தோப்புகளிலும், வெறும் வளவுகளிலும், கூடும் கள்ளுப் பிரியர்கள் அங்கு வைத்து கள் அருந்துவது சசஜமாகிவிட்டது.

மரத்தில் இருந்து இறக்கப்படும் கள்ளை வாங்கி அருந்துவதற்காகப் பலர் தென்னை மரங்களின் கீழே காத்து நிற்பதையும் காண முடிகிறது. (ஐ)

கத்தோலிக்க, கிறிஸ்தவ பாட ஆசிரியர்களுக்குப் பற்றாக்குறை

வெற்றிடங்களை நிரப்ப ஏற்பாடு

பருத்தித்துறை, மே 12 யாழ். மாவட்டத்தில் உள்ள பாடசாலைகளில் கத்தோலிக்க சமயம் கிறிஸ்தவ சமயம், கத்தோலிக்கம் அல்லாத சமயம் ஆகிய பாடங்களைக் கற்பிப்பதற்கான ஆசிரியர்களுக்கு பற்றாக்குறை நிலவுகிறது.

இப் பற்றாக்குறையைப் போக்குவதற்காக கத்தோலிக்க தொண்டர் ஆசிரியர்களை உடனடியாக நியமிப்பதற்கு நடவடிக்கை மேற்கொள்ளப்பட்டு வருகிறது.

ஜி. சி. ஈ உயர்தர பரீட்சையில் கிறிஸ்தவ நாகரீகம், கிறிஸ்தவ சமயம் ஆகிய பாடங்கள் உட்பட நான்கு பாடங்களில் சித்தியடைந்தவர்களுக்கு தொண்டர் ஆசிரியர் நியமனம் வழங்கப்படவுள்ளது.

இதற்காக யாழ். கல்வித் திணைக்களம் தற்போது கத்தோலிக்க கிறிஸ்தவ பாடங்களைக் கற்பிக்கும் ஆசிரியர்களது விவரங்களை உடன் அனுப்பி வைக்குமாறு அதிபர்களைக் கேட்டுள்ளது. (ஐ-118)

புலோலி விவசாயிகளுக்கு வங்கிக் கடன் உதவி

பருத்தித்துறை, மே 12 புலோலி மேற்கு விவசாயிகள் சங்க அங்கத்தவர்களுக்கு வெங்காயம், மிளகாய், மற்றும் உப உணவுப்பயிர் செய்கைக்கு கடன் வழங்க இலங்கைவங்கி முன்வந்துள்ளது.

1996 - 1997 ஆண்டுக்கான பெரும்போக விவசாயச் செய்கைக் கென புலோலி மேற்குப் பகுதியில் 97 விவசாயிகள் தெரிவு செய்யப்பட்டுள்ளனர். இவர்களுக்கு 15 இலட்சம் ரூபா கடனாக வழங்கப்படவுள்ளது.

இது தொடர்பான வைபவம் சென்ற வாரம் புலோலி மேற்கு சதாவதனி கதிரவேர்பிள்ளை சனசமூக நிலைய முன்றலில் இலங்கைவங்கி பருத்தித்துறைக் கிளை அபிவிருத்தி உத்தியோகத்தர் தலைமையில் நடைபெற்றது.

இக் கடன் ஆறு மாத காலத்தில் 16 சத வீத வட்டியுடன் திருப்பிச் செலுத்தப்பட வேண்டுமெனவும் கடனை ஒழுங்காகத் திருப்பிச் செலுத்துவோர்க்கு வருடம் தோறும் இக்கடன் தொகை வழங்கப்படுமென இலங்கைவங்கி பருத்தித்துறைக் கிளை முகாமையாளர் தெரிவித்தார். (ஐ-118)

இந்து இளைஞர் செய்திக் கதிர

கொழும்புத்துறை, மே 12 இலங்கை இந்து இளைஞர் பேரவையின் வெளியீடான 'இந்து இளைஞர் செய்திக் கதிர' யாழ். மாவட்ட இந்து இளைஞர் பேரவையினால் தற்போது இந்து இளைஞர் மன்றங்களுக்கு விநியோகிக்கப்பட்டு வருகிறது. (ஐ-30)

கருத்தரங்கு

அகில இலங்கை சர்வமத யோகா சனஸ்தாபகர் யோகாசன கலாநிதி சுவாமி ஸ்ரீ சிதானந்த சரஸ்வதி யோகி தற்சமயம் திருமலையில் யோகாசன கருத்தரங்குகளை நடத்திவருகிறார்.

அவரது யோகாசனச் செய்முறைக் கருத்தரங்கு திருமலை நகராட்சி மண்டபத்தில் நேற்று பிற்பகல் 4 மணிக்கு நடைபெற்றது. (ஐ-30)

கல்விச்சேவை

ஆரம்பம்

குருநகரில் உள்ள குருநகர் சனசமூக நிலையம், நெக்கிளமேசன் சனசமூக நிலையம், தொடர்மாடி சனசமூக நிலையம், கார்மேல் மாதா சபை ஆகிய இடங்களில் ஆரம்ப வகுப்புக்களில் கற்கும் மாணவர்களுக்கான இலவச பயிற்சி வகுப்புக்கள் கடந்த 6 ஆம் திகதி முதல் குருநகர் பிரான்ஸ் சென் ஜேம்ஸ் கல்விக்கழகத்தினால் ஆரம்பிக்கப்பட்டுள்ளன. (ஐ-51)

சாவகச்சேரி
நுணாவில் மேற்கு

விளைவேலி மருதடி ஆதினம் (மருதடி வீரகத்தி விநாயகர் தேவஸ்தானம்)

மகோற்சவப் பெருவிழா

13-05-97 செவ்வாய் பகல் 12.00 மணி கொடியேற்றம்
20-05-97 செவ்வாய் மாலை 2.00 மணி வேட்டைத் திருவிழா
21-05-97 புதன் காலை 9.00 மணி தேர்த்திருவிழா
22-05-97 வியாழன் பகல் 11.00 மணி தீர்த்தோற்சவம்
மேற்படி விழா ஆதின பிரதமகுரு

சீவயூ கு. ஜெகதீஸ்வரக்குருக்கள்

தலைமையில் நிகழ்வுறும் அனைவரும் வருக! விநாயகர் அருள் பெறுக!
"மருதடி விநாயகன் மலரடி தொழுதிடக் கருதிய யாவும் கவின் பெற வருமே"

ஆலய பரிபாலனசபை.

நுணாவில் மேற்கு,
சாவகச்சேரி.

விளம்பர அன்பளிப்பு:

நாட்டில் அமைதியும் சுபிட்சமும் ஏற்பட வேண்டுமென மருதடி விநாயகன் மலரடி வேண்டி நிற்கும்

வி.எம்.கே. நுகைமாளிகை

பிரதான சாலை,

சாவகச்சேரி.

(சி/709)

தில்லையம்பதியாள் துணை

கோண்டாவில் தில்லையம்பதி

அருள்மிகு ஸ்ரீ சீவகாம அம்பாள் திருக்கோயில் வைகாசி மஹோற்சவ பெருவிழா-1997

13 - 05 - 1997 தொடக்கம் 24 - 05 - 1997 வரை

- 13 - 05 - 97 செவ்வாய் முற்பகல் 10 மணி கொடியேற்றத்திருவிழா
- 17 - 05 - 97 சனி பிற்பகல் 4 மணி பூச்சப்பறம்
- 18 - 05 - 97 ரூயிறு பிற்பகல் 4 மணி வசந்த உற்சவம்
- 20 - 05 - 97 செவ்வாய் பிற்பகல் 2 மணி வேட்டைத்திருவிழா (ஸ்ரீ ஞானவைரவ ஆலய முன்றில்)
- 20 - 05 - 97 செவ்வாய் பிற்பகல் 4 மணி சப்பறத்திருவிழா
- 21 - 05 - 97 புதன் முற்பகல் மணி 10 (தேர்) ரத உற்சவம்
- 22 - 05 - 97 வியாழன் முற்பகல் 10 மணி பூரணை தீர்த்த உற்சவம்
- 23 - 05 - 97 வெள்ளி நண்பகல் (மகேஸ்வர பூசை) அன்னதானம்
- 23 - 05 - 97 வெள்ளி பிற்பகல் 5 மணி பூங்காவனம்
- 24 - 05 - 97 சனி காலை 6 மணி பிராயச்சித்த அபிஷேகம்
- 24 - 05 - 97 சனி பிற்பகல் 3 மணி வைரவர் பொங்கல்

★ மஹோற்சவ காலங்களில் இலங்கையின் புகழ் பூத்த தவில் நாதஸ்வர வித்துவான்களின் கச்சேரியும் இடம் பெறும்

திருக்கோயில் பரிபாலனசபை

தில்லையம்பதி

123 - 05 - 97



சின்னஞ்சிறு விளம்பரம்

விற்பனைக்கு

மணவறை, சப்பறம் தயா ரிப்பதற்கான பெரிய, சிறிய மணிகள் உருத்திராட்சம், நவசெண்டிமாலைகள், இயந்திரம் வரைவதற்கான தகடுகள் விற்பனைக்குண்டு. அத்தடன் இவ்வகையான பொருள்களை ஓடர் செய்து குறுகிய காலத்தில் இந்தியா ல்லிருந்து பெற்றுக் கொள்ள லாம். (V.M.) வனமணி, 19, கண்டிவிதி, கோட்டடி. சாவ கச்சேரி. [46869]

வெளிநாட்டில் இருந்து கொண்டு வரப்பட்ட (Ear-Phone) காதுகேட்கும் கருவி விற்பனைக்குண்டு. வாங்க விரும்புகிறவர்கள் உதயசிறி ஏஜென்சி தும்பளை பருத் தித்துறை, எனும் விலாசத் தில் தொடர்பு கொள்ள வும். [46859]

சட்டரிங் பலகைகள் திராந்தி பலகைகள், இரும்பு சட்டங்கள் மற்றும் பொருள் சள் விற்பனைக்குண்டு. தொடர்பு:- எஸ். ஆர். ஏஜென்சி, பிரதான விதி, பருத்தித்துறை [46860]

திருமண சேவை

துர்க்கா திருபண சேவை யாகிய எமது நிறுவனத்தில் பதிவு செய்தவர்கள் எம் முடன் உடன் தொடர்பு கொள்ளுமாறு கேட்டுக் கொள்கின்றோம். 178, நாவ லர் விதி, யாழ்ப்பாணம். [46862]

வாடகைக்கு

403, மணிக்கூட்டு விதி, யாழ்ப்பாணத்தில் கடை வாடகைக்கு விடப்படும். தொடர்பு:- செ மகாவிந் கம் 7, யாழ் விதி யாழ்ப் பாணம். [46854]

பிரபஞ்சம்

கலாநிதி க. குணராசா வின் புதிய ஆய்வு நூல் 'பிர பஞ்சம்' விற்பனையாகின் றது. புதிய அண்மைய தக வல்களைக் கொண்டது. பாட சாலை மாணவர்களுக்கு விசேட சழிவு. 'கமலம்' 82, பிறவுண விதி, யாழ்ப் பாணம். [46762]

விடு விற்பனைக்கு

நவாலி தெற்கில் நான்கு பரப்பு காணியுடன் புதிய விடு விற்பனைக்கு உண்டு. தொடர்பு கொள்ள வேண்டிய முகவரி: S.K. சீலன், நவாலி தெற்கு, மாணிப் பாய். [46842]

ஆங்கிலம்

ஆங்கிலம் A/LGA.O ஆங் கிலத்தில் PH.D. பட்டம் பெற்றவரால் கற்பிக்கப் படும். இராசசிங்கம் இல. 330, (474), நாவலர் விதி, யாழ்ப்பாணம். [46826]

தேவை

மெழுகுதிரி வார்க்கக் கூடிய அச்சு தேவை. தொடர்பு கொள்ள வேண்டிய முகவரி: றொபின்சன் 19, சென். ஜேப்ஸ் கிழக்கு விதி, குரு நகர் யாழ்ப்பாணம். (நேரில் உல்லது தபாலில்) [46856]

டெங்கு காய்ச்சல் ஒழிப்பு வாரம்

குருநகர், மே 12 இன்று திங்கட்கிழமை முதல் ஒரு வாரம் நாடுபூராவும் டெங்குக் காய்ச்சல் ஒழிப்பு வாரமாக ஜனாதிபதியினால் பிரகடனம் செய்யப்பட்டுள்ளது. இது தொடர்பாக யாழ் மாநகர சுகாதாரப் பகுதியினர் சில விசேட வேலைத்திட்டங்களை நடைமுறைப்படுத்தவுள்ளனர். (ஐ-51)

முதலாம் ஆண்டு நினைவஞ்சலி



மலர்வு:

23

12

1933

மறைவு:

23

04

1996

திருமதி சதாசிவம் புவனேஸ்வரி
திதி: 12-05-1997

ஆண்டு ஒன்று போனதோ நீ மறைந்து ஆறவில்லை எம் இதயம் நீ பிரிந்து ஈண்டு உம் நினைவால் இளகிய நெஞ்சம் தடுமாறுகின்றதே கவலை மிகுதியால்! கண்ணில் நீர் வழறிவிட்டதே காலமெல்லாம் உமை நினைந்து அழுது அழுது புண்ணில் வேல் நுழைந்தாற் போல நாம் வேதனையால் தடிக்கின்றோம். சிந்தனையில் எந்நாளும் சிரித்தமுகம் தோன்றாதே சிந்தும் புன்னகையை எப்போ காண்போம்? உந்தனையே எண்ணி எண்ணி எந்நாளும் தவிக்கின்றோம்! உத்தமியே!
ஆத்மா சாந்தி அடையப் பிரார்த்திக்கின்றோம்.

பிரிவால் துயருறும்:
கணவர், பிள்ளைகள், மருமக்கள், பேரப்பிள்ளைகள்.

தகவல்:
கு. சதாசிவம்
சந்தையடி ஒழுங்கை,
மாணிப்பாய்.

(சி/706)

யாழ். பி. ஜெ. பர்ணாண்டோ
ஸ்தாபனத்தின்
ஆதரவுடன்
யாழ். கல்வித்திணைக்கள
நலன்புரிக் கழகம்

நடத்தும்
திணைக்களங்கள், கழகங்கள் பங்குபற்றும்

மென்பந்து கிரிக்கெட்
சுற்றுப் போட்டி - 1997

01. மேற்படி போட்டி 07 பேர் பங்கு கொள்ளும் 12 பந்து பரிமாற்றங்களைக் கொண்ட விலகல் ஆடிப்படையிலமைந்ததாகும்.
02. இப் போட்டியில் பங்கு கொள்ள விரும்பும் திணைக்களங்கள், கழகங்கள் தனித்தனியாக தாம் தயாரிக்கும் விண்ணப்பப் பத்திரத்தில் ஒன்பது வீரர்களின் பெயர்களைத் தெரிவு செய்து நுழைவுக் கட்டணமாக ரூபா ஐம்பது (50/-) பணமாகச் செலுத்தி எதிர்வரும் 31-05-97 சனிக்கிழமை மு. ப. 11-00 மணிக்கு முன்னர் விளையாட்டுச் செயலாளர் யாழ். கல்வித் திணைக்கள நலன்புரிக்கழகம், இல. 57, கோயில் விதி, யாழ்ப்பாணம் என்ற முகவரிக்கு நேரிலோ, தபால் மூலமோ அனுப்பி வைக்கலாம்.

குறிப்பு:

திணைக்களங்களுக்கு தனியாகவும். கழகங்களுக்குத் தனியாகவும் இரண்டு பரிசில்கள் வழங்கப்படும். போட்டிகள் விடுமுறை திணைக்களில் நடைபெறும். மத்தியஸ்தர் தீர்ப்பே இறுதி முடிவாகும்.

ம. ஞானசீலன்
விளையாட்டுச் செயலாளர்,

நலன்புரிக் கழகம்
யாழ். கல்வித்திணைக்களம்

விளம்பர அன்பளிப்பு:-



யாழ். பி. ஜெ. பர்ணாண்டோ
ஸ்தாபனம்

மூக்குக் கண்ணாடி விற்பனையாளரும்
பலி கட்டுவரும்

இல. 542, ஆலபத்திரி விதி,
(யாழ். போதாண்டி கல்வித்திணைக்களம்)
யாழ்ப்பாணம். (சி-701)

ஆத்ம சாந்திப் பிரார்த்தனை

09-04-1997 இல் சிவபதம் அடைந்த எமது முன்னாள் அதிபர்

அமரர் சி. ஆறுமுகம்

(இடைக்காடு)

அவர்களின் ஆத்மா சாந்தியடையப் பிரார்த்திக்கின்றோம்.

அதிபர், ஆசிரியர்கள், மாணவர்கள், பெற்றோர், பழையமாணவர்.

அச்சுவேலி சரஸ்வதி
வித்தியாசாலை.

(46855)

37 ஆவது வருடாந்தப் பொதுக் கூட்டம்

யாழ்ப்பாணம் செளக்கிய சேவை கூட்டுறவு சிக் கன சேமிப்பு கடன் நிவிர்த்திச் சங்கத்தின் வருடாந்தப் பொதுக்கூட்டம் எதிர்வரும் 14-05-97 புதன்கிழமை காலை 9.00 மணிக்கு தலைவர் திரு.மு. நாராயணர் அவர்கள் தலைமையில், மணிக்கூட்டு வீதியில் அமைந்துள்ள யாழ். மாவட்ட கூட்டுறவு சபை மண்டபத்தில் நடைபெறும். சகல அங்கத்தவர்களையும் தவறாது சமூகம் தரும்வண்ணம் கேட்டுக் கொள்கின்றோம்.

(சி/696)

-செயலாளர்

45 ஆம் நாள் நினைவஞ்சலி

செல்வி குமாரசாமி தபோதீனி

மலர்வு:

21 - 04 - 1972

உதிர்வு:

29 - 03 - 1997

திதி: 12 - 05 - 1997

இன்று (12 - 05 - 97) அன்னாரின் இல்லத்தில் நடைபெறும் அந்தியேட்டிக் கிரியைகளிலும், மதிய போசனத்திலும் அனைவரையும் கலந்து கொள்ளுமாறு அழைக்கின்றோம்.

பிரிவால் துயருறும்:
தாய், சகோதரர்கள்.

தகவல்:
சித்தப்பா நா. கதிர்காமநாதன்,
இருபாலை.

(46817)

முதலாம் ஆண்டு நினைவஞ்சலி

திருமதி தனேஸ்வரி செல்வரெட்டினம்
(ஆசிரியை, யா/கொழும்புத்துறை துரையப்பா வித்தி.)

திதி: 12 - 05 - 1997

எம் மனங்களில் நீங்கா இடம்பெற்று சிறப்புடன் சேவை செய்து மறைந்த எமது ஆசிரியையின் ஆத்மா சாந்தியடையப் பிரார்த்திக்கின்றோம்.

அதிபர், ஆசிரியர்கள், மாணவர்கள்.
கொழும்புத்துறை துரையப்பா வித்தி.

(46871)

முதலாம் ஆண்டு நினைவஞ்சலி

தோற்றம்:

10

01

1923

மறைவு:

12

05

1996

திருமதி ஞானபூரணி சிவராமலிங்கம்
(திதி: 02 - 05 - 1997)

ஆண்டொன்று கடந்ததே ஆண்டு நூறு சென்றாலும் மாண்டிடுமோ நின் நினைவு?

- குரும்பத்தவர்

28, குமாரசாமி விதி,
கந்தர்மடம்,
யாழ்ப்பாணம்.

(46873)

கல்குடாவில் தாக்குதல்

கல்குடா பொலீஸ் நிலைய அதிகாரியை இலக்கு வைத்து விடுதலைப் புலிகள் நடத்திய தாக்குதலில் அந்த பொலீஸ் அதிகாரி உட்பட 3 பொலீஸார் உயிரிழந்ததாக 'புலிகளின் குரல்' அறிவித்தது.

பொலீஸார் பயணம் செய்த பஜரோ வாகனமும் சேதமடைந்தது.

அவர்களின் ஆயுதங்களும் தம்மால் கைப்பற்றப்பட்டதாக புலிகள் அறிவித்துள்ளனர். (உ-3)

இந்திய ராணுவத்தின் உதவியுடன் புலிகளைத் தோற்கடிக்கும் தந்திரம்

ஜனாதிபதியின் ஆலோசகரின் கருத்து இதுவாம்!

தந்திரமாக இருக்கும்' — இப்படி கூறியுள்ளார் ஜனாதிபதியின் சர்வதேச ஆலோசகரான ஜயநாத் ராஜபக்ஷ.

இலங்கைக்கு அண்மையில் விஜயம் செய்த இந்திய நாடாளுமன்ற முன்னாள் உறுப்பினரான மணிசங்கர ஜயரிடம் மேற்கண்ட கருத்தை அவர் தெரிவித்தார் என்று 'சண்டே லீடர்' ஆங்கில வார ஏடு நேற்று தகவல் வெளியிட்டுள்ளது.

ஜயநாத் ராஜபக்ஷவின் இந்தக் கருத்தைக் கேட்டு மணிசங்கர ஜயர் ஆச்சரியம் அடைந்தார் என்றும் அப்பத்திரிகை மேலும் தெரிவித்தது.

இந்தியா தனது செல்வாக்கைப் பயன்படுத்தி, தன்னுடன் உள்ள இலங்கைத் தமிழ்க் குழுக்களிடையே ஒன்றாகச் செயற்படுவதற்கான உடன்பாடு ஒன்றை ஏற்படுத்த வேண்டும் என்றும் அவர் மணிசங்கர ஜயரிடம் கோரினார் என அப்பத்திரிகை மேலும் குறிப்பிட்டுள்ளது. (உ-3-150)

கைதடி வீரகத்திப் பிள்ளையார் கோயில் கொடியேற்ற உற்சவ விழா

கைதடி வீரகத்திப் பிள்ளையார் கோயிலில் எழுந்தருளியிருக்கும் ஸ்ரீ பருவதவர்த்தனி அம்பாள் சமேத இராமலிங்க சுவாமிக்கு 233 ஆண்டுகளின் பின் முதல் முறையாக இன்று திங்கட்கிழமை பகல் 12.00 மணிக்கு கொடியேற்ற மஹோற்சவம் நடைபெற்று தொடர்ந்து 11 தினங்கள் திருவிழா நடைபெறும். காசி விசுவதாதர் அபிஷேக தீர்த்தம், கங்கை தீர்த்தம் என்பன அடியார்களுக்கு பிரசாதமாக வழங்கப் பெறும்.

கொடியேற்ற மஹோற்சவம் உபயம் அஷ்டலக்ஷ்மி பதிப்பகம், கைதடி.

அனைவரும் வருகை தந்து எம்பெருமான் அருளைப் பெற்றுய்யுமாறு வேண்டுகின்றோம்.

ஷ்ரீ ஆலய ஸர்வாலாசயை
கைதடி. (46870)

கண்ணீர் அஞ்சலி

ஓய்வு பெற்ற தபால் அதிபர் எஸ். இராசேந்திரம் அவர்களின் மனைவி திருமதி இராசேந்திரம் மகேஸ்வரி அவர்களின் மறைவினால் துயருற்றிருக்கும் அன்னாரது குடும்பத்தினருக்கு எமது கண்ணீர் அஞ்சலியைத் தெரிவித்துக் கொள்கின்றோம்.

பிரகதீஸ்வரன் குடும்பத்தினர், சிவகுமார் சர்மா குடும்பம்.
(46886)

கண்ணீர் அஞ்சலி

ஊரெழு கணேச வித்தியாலய ஆங்கில ஆசிரியை செல்வி வ. பாலசுப்பிரமணியன் அவர்களின் அருமைத் தந்தை **சுந்தையா வல்லிபுரம்** அவர்கள் இறைபதம் எய்திவிட்டார். அன்னாரின் குடும்பத்தினருக்கு எமது இதய அஞ்சலியைத் தெரிவித்துக் கொள்கின்றோம்.

அதிபர், ஆசிரியர்கள், மாணவர்கள்.
(46882)

மரண அறிவித்தல்

திருமதி இராசேந்திரம் மகேஸ்வரி மட்டுவில் வடக்கைப் பிறப்பிடமாகக் கொண்ட திருமதி இராசேந்திரம் மகேஸ்வரி 11-05-97 அன்று காலமானார்.

அன்னார் ஓய்வுபெற்ற தபால் அதிபர் இராசேந்திரம் அவர்களின் அன்பு மனைவியும், காலஞ்சென்ற நட்சியாயம் — பொன்னுப்பிள்ளை தம்பதிகளின் அன்பு மகளும், காலஞ்சென்றவர்களாகிய செல்வையா, தையல்முத்து ஆகியோரின் அன்பு மருமகளும், நளினி (கனடா), நிமலன் (கனடா), ரவிகர்ன் (மக்கள் வங்கி, சாவகச்சேரி) ஆகியோரின் அன்புத் தாயாரும், திருக்குமரனின் (கனடா) அருமை மாமியாரும், திருவிவேதனின் பேரத்தியும், திருமதி சாந்தநாயகி மற்றும் காலஞ்சென்றவர்களாகிய வல்லிபுரநாதன், கந்தசாமி ஆகியோரின் சகோதரியுமாவார்.

அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: செ. இராசேந்திரம் (கணவன்)
தோப்பூர், மட்டுவில் வடக்கு. (46885)

மேலும் மரண அறிவித்தல்கள் 2 ஆம் பக்கத்தில்

இப்பத்திரிகை நியூ உதயன் பப்ளிகேஷன்ஸ் பதிப்பகம், விமீட்டெட் நிறுவனத்தினரால் யாழ்ப்பாணம், சந்திரா யார் வீதி, 361 ஆம் இலக்கத்திலுள்ள அவர்களது பணி மனையில் 12-05-1997 இல் அச்சிட்டு வெளியிடப் பெற்றது.

வவுனியாவில்...

(முதலாம் பக்கத் தொடர்) உளுக்குளம், பாவுற்குளம் ஆகிய எல்லைக் கிராமங்களிலும் படைபினர் முகாம்கள் அமைத்துத் தங்கியுள்ளனர். கடந்த வெள்ளிக்கிழமை மாமடுப் பகுதிக்கு 10 வாகனங்களில் படைபினர் கொண்டு செல்லப்பட்டனர். நேற்று முன்தினமும் ஏராளமான படைபினர் வவுனியாவுக்கு வந்து சேர்ந்தனர்.

வவுனியாவில் உள்ள இலங்கைத் திருச்சபையின் தமிழ்க்கலவன் பாடசாலை யைத் தங்கள் பாவனைக்கு ஒப்படைக்குமாறு படைபினர் கேட்டிருப்பது தெரிந்ததே.

இதற்கிடையில் — வவுனியாவிலிருந்து மடுகந்தைப் பகுதியை நோக்கிப் படைகள் நேற்று நகர்ந்தன என்றும் —

வாகனங்களில் மண் மூடைகள் மற்றும் பவுஸர்கள் ஆகியவற்றைப் படைகள் எடுத்துச் சென்றனர் எனவும் நேற்றிரவு கிடைத்த செய்திகள் தெரிவித்தன.

செட்டிகுளம், தாண்டிக் குளம் ஆகிய திசைகளிலும் திருகோணமலை வீதிப் பக்கமாகவும் படைபினர் நேற்று நகர்ந்த வண்ணம் இருந்தனர். இதேவேளை —

20, 30 பஸ்களில் நேற்றும் படைபினர் ஈரப்பெரியகுளம் முகாமுக்குக் கொண்டு வந்து குவிக்கப்பட்டனர். (உ-3)

சந்திரிகா திரும்பி...

(முதலாம் பக்கத் தொடர்) வீர தகவல் தொடர்பு, விமானப் போக்குவரத்து அமைச்சராகவும் நியமிக்கப் படலாம் என எதிர்பார்க்கப் படுகின்றது.

தற்சமயம் அமைச்சரவையில் உள்ளவர்களில் எட்டுப் பேரின் அமைச்சப் பொறுப்புக்கள் மாற்றப்படும் என்றும் எதிர்பார்க்கப்படுகிறது. (உ-3-150)

சந்திரிகா நேற்று..

(முதலாம் பக்கத் தொடர்) கூட தமது ஆயுதங்களை மாலைதீவு விமான நிலையத்தில் ஒப்படைக்க வேண்டும் என முதலில் செய்தி வெளியாகியது.

(அது பற்றிய விவரம் மூன்றாம் பக்கத்தில்) எனினும் — பிந்திக் கிடைத்த செய்திகளின்படி — 'சார்க்' மரநாட்டில் பங்கு கொள்ள வரும் நாட்டுத் தலைவர்களின் மெய்ப்பாதுகாவலர்கள் தமது ஆயுதங்களை விமான நிலையத்தில் ஒப்படைக்கத் தேவையில்லை என்றும் —

தமது நாட்டுத் தலைவர் மாலைதீவுக்குள் செல்லும் இடங்கள் எல்லாம் பாதுகாப்புக்கு அந்த ஆயுதங்களுடன் மெய்ப்பாதுகாவலர்கள் சென்று வர அனுமதி அளிக்கப்பட்டுள்ளது என்றும் — தெரியவருகின்றது, (உ-3-150)

கனடாவில்...

(முதலாம் பக்கத் தொடர்) பிக்கோ ஆகிய நகரங்களில் உள்ள தமிழர் இருப்பிடங்களை சோதனைக்கு உள்ளாகின.

இந்த சோதனையின் போது கைதான 25 பேரும் கடந்த பெப்ரவரி மாதம் முதல் அங்கு இடம்பெற்று வரும் கனடா ஷப்பாட்டுத் தெரிவிக்கப்பட்டது. (உ-3-150)

அதிநவீன தொடர்பு சாதனத்துடன் இலங்கை மீனவர் படகு இந்திய கடலில் சிக்கியது

சென்னை, மே 12 இராமேஸ்வரம் கடற்கரைக்கு அப்பால் — தனுஷ் கோடிக்கும் தலைமன்னாருக்கும் இடையே — அதிநவீன தொடர்பு சாதனங்கள் பொருத்தப்பட்ட இலங்கை மீன்பிடிப் படகு ஒன்றை இந்திய கடலோரக் காவற்படை நேற்று அதிகாலை பறிமுதல் செய்தது என்று அறிவிக்கப் படுகின்றது.

இலங்கை கடற்படை சூடு! முன்று தமிழக மீனவர் பலி!!

சென்னை, மே. 12 புதுக்கோட்டை மாவட்டம் ஜகதாப்பட்டினம் கடற்கரைக்கு அப்பால் இலங்கைக் கடற்படைபினர் நேற்று முன்தினம் இரவு துப்பாக்கிப் பிரயோகம் நடத்தியதில் தமிழக மீனவர்கள் மூவர் உயிரிழந்தனர்; ஒருவர் காயமடைந்தார்.

— இவ்வாறு இந்திய வானொலி அறிவித்தது. இந்தச் சம்பவம் தொடர்

யினரின் எச்சரிக்கையை மீறி அந்த இப்பந்திரப்படகு இந்திய கடற்பகுதிக்குள் புக முயன்றதாக அதிகாரிகள் தெரிவித்தனர்.

அதில் இருந்த 5 இலங்கை மீனவர்கள் கைது செய்யப்பட்டார்கள். அவர்கள் விசாரிக்கப்பட்ட பின் மண்டபம் காவல் நிலையத்தில் ஒப்படைக்கப்பட்டனர் எனத் தெரிவிக்கப்பட்டது. (உ-3)

பாக தமிழக முதலமைச்சர் மு. கருணாநிதியிடம் செய்தியாளர்கள் கேட்டதற்கு — "இச்சம்பவம் குறித்து இலங்கையில் உள்ள இந்தியத் தூதருக்குத் தகவல் கொடுக்கப்பட்டுள்ளது" — என்று அவர் தெரிவித்தார்.

இதுபற்றிப் பிரதமர் இந்தர் குமார் குஜ்ராலுக்கும் தாம் கடிதம் எழுதுவதாகவும் அவர் மேலும் தெரிவித்தார். (உ-3)

ஐ.தே.க. பொருளாளர்: தமிழருக்கே நியமனம்!

ஆனால் யார் என்பதில் இழுபறி

கொழும்பு, மே 12 ஐ.தே.கவின் அடுத்த பொருளாளராக யாரை நியமிப்பது மும்முனைகளில்...

(முதலாம் பக்கத் தொடர்) பாம் பகுதிகளில் குடியிருந்த மக்கள் அங்கிருந்து இடம் பெயரத் தொடங்கியுள்ளனர்.

★ வவுனியா தாண்டிக் குளம் ஊடாக ஓமந்தை, புளியங்குளம் வரை மற்றொரு படை நகர்வு இடம்பெறக்கூடும்.

தம்மிடம் உள்ள — சுமார் 15 மைல் தூர விச்சு வலு கொண்ட — ஆட்வரிகள் மூலமாக வவுனியா விமானத் தளத்தை புலிகள் தாக்குவதைத் தடுப்பதற்காக, இந்தப் பகுதிகளைக் கைப்பற்றி, விமானத் தளப் பிரதேசத்திலிருந்து 15 மைல் தூரத்துக்கு அப்பால், புலிகளைத் தள்ளி வைப்பதே இந்த முன்னியல் படை நகர்வை மேற்கொள்வதின் முக்கிய இலக்காக இருக்கும்.

★ முன்றாவது முனையில் மன்னார் பரப்புக்கண்டல் ஊடாக — கரையோரப் பிரதேசம் வழியாக — முன்னேறி கிளிநொச்சியுடனான தரைவழிப் பாதையைத் திறத்தல்.

— இந்த முன்று முனைகளிலேயே யுத்தம் திறக்கப்படும் என தற்போது எதிர்பார்க்கப்படுகின்றது. (உ-3)

என்பது குறித்து கட்சிக்குள் பலவிதமான கருத்து நிலவுவதாகக் கொழும்புத் தகவல்கள் தெரிவித்தன.

தமிழர் ஒருவரையே ஐ.தே.கவின் பொருளாளராக நியமிக்க வேண்டும் என்பதில் கருத்துடன்பாடு நிலவுவதாகவும் தெரிவிக்கப்பட்டது.

வவுனியா நாடாளுமன்ற உறுப்பினர் மனோகரி புலேந்திரனை நியமிக்க வேண்டும் என்று ஒரு சாராரும் —

கொழும்பு மாநகரசபை உறுப்பினர் சாள்ஸ் மகேந்திரனை நியமிக்க வேண்டும் என்று மற்றொரு சாராரும் — முன்னாள் பிரதம நீதியரசர் சர்வானந்தாவை நியமிக்க வேண்டும் என்று இன்னொரு சாராரும் —

கட்சித் தலைமைப் பீடத்தை வற்புறுத்தி வருவதாகத் தெரிவிக்கப்பட்டது. (உ-150-3)

வெலிஓயாவில் ஒருவர் பலி

கொழும்பு, மே 12 வெலிஓயாவில் நேற்றுக் காலை இடம்பெற்ற கண்ணி வெடிச்சம்பவத்தில் இராணுவத் தரப்பில் ஒருவர் கொல்லப்பட்டார்; இரு இராணுவத்தினர் காயமடைந்தனர். (உ-3-21)